

NØVN

SAMBAND
MAGNUS GUNNARSSON
MAGGI@SOSIALURIN.FO
TLF 341800 FAX 341801

Á hesum síðum bera vit tíðindi um merkisdagar, so sum rundar føðingardagar, brúðleyps dagar, starvssetanir o.t.



Kunngjørt verður fyri slekt og vinum,
at okkara kæra systir

Óluva Húsgarð

Tórshavn
ættað úr Syðrugøtu

andadist á Landssjúkrahúsinum týsdagin 3. oktober,
81 ára gomul .

Farið verður úr Landssjúkrahúskapellinum
fríggjakvöldið kl. 18.00.

Jarðarferðin verður úr Havnar kirkju
leygardagin kl. 14.00.

Familjunnar vegna
Per, Tróndur og Bjarni



Kunngjørt verður fyri ætt og vinum,
at kæri maður, pápi, verpápi og abbi okkara

Vilhelm Olsen

trúðboðari, (Villi gubbi)

andadist á Ellis- og Avlamiðheiminum í Vágum 4.
oktober, 79 ára gamal .

Jarðarferðin verður úr Sandavágs kirkju
sunnudagin kl. 14.00.

Fyri tey avvarðandi
Herborg

Tøkk

Hjartaliga takka vit øllum tykkum, sum sýndu
samkenslu, tá kæri maður, pápi, verpápi
og abbi okkara

Dánjal Jacob Johannesen

Nes

vanliga nevndur Dánjal eysturi í Líð

andaðist og var jarðaður.

Tøkk til prest, sangarar, berarar og til øll tykkum,
sum hjálptu til í samband við jarðarferðina
og ervið.

Tøkk fyri peningagávur til missiónshúsið.
Jesus signi tykkum og okkum øll.

Hertha

Símin, Torleif, Jóhan og Elsebeth við familju

Niclas Davidsen 50 ár

Í dag, hósdagin 5. oktober, verður
Niclas Davidsen á Toftum 50 ár. Kring
landið er Niclas kendur sum formaður
í Tofta Ítróttarfelag mongu tey seinastu
árin.

Niclas er toftamaður. Foreldrini eru
Henny fødd Højgaard og ættað úr Rituvík,
og Arnhold Davidsen, sum var ættaður
av Kvíggjarheyggi á Nesi. Arnhold doyði
17. september í 2004. Børnini hjá Henny
og Arnhold eru Aloma, Hanus, Niclas,
Annika, Harda og Fróði. Hanus og Harda
búgva í Havn, Fróði býr í Saltangará, og
hini búgva á Toftum.

Barnaheimið hjá Niclasi er í
miðdeplinum í bygdini. Niclas spældi
í fjøru og haga, og tað var tíðliga, at
hann tók við ábyrgd. Hann lærði í
smíðjuni hjá Runavíkar Mekaniska
Verkstaði, har Arni Højgaard á Toftum
var meistari. So fór hann til Havnar
at ganga í maskinmeistaraskúla. Okk-
urt stutt skifti var hann til skips, men
arbeiðslívið hevur so at siga alt sum
tað er verið á landi.

Í fleiri ár arbeiðdi Niclas hjá
Landsverki á Lambareiði, og síðani
uppboðssølan á Toftum sá dagsins
ljós, hevur Niclas havt ábyrgdina
av landingini, og tað hevur hann
framvegis.

Niclas róði kapp, hann var kringur
fímleikari í Støkk, og hann var við frá
tí fyrsta, tá ið toftamenn hildu seg til
at spæla fítbólt í 1972. Síðani 1982
hevur Niclas verið formaður í Tofta
Ítróttarfelag. Longu í 1973 tók hann sum
16 ára gamal við ábyrgd av fítbóltnum,



og síðani tá hevur hann kent ábyrgd fyri
ítróttarfelagnum.

Mest sum alla staðni kring landið er
tað soleiðis, at kommunurnar eiga og
reka ítróttarøkini. Soleiðis er tað ikki á
Toftum. Hareigur og rekur ítróttarfelagið
– við stuðli frá kommununi – ítróttar-
økið á Svangaskarði.

Tá ið toftamenn fóru at spæla fítbólt,
var eingin vøllur á Toftum. Niclas
gekk á odda, tá ið teir fóru í holtur
við vøllin. Virkseimið hevur verið
stórt á Svangaskarði. Felagið bygd
hús, legði graslíki á vøllin, gjørdi
økið til frælsan ítrótt í sambandi við

Oyggjaleikirnar í 1989, syrgdi fyri
grasvølli við áskoðaraplássum og bygdi
í tí sambandinum nýggj hús.

Í øllum hesum hevur Niclas verið
undangongumaðurin, sum hevur nýtt
ófátuliga nógv tíð og orku upp á
ítróttarfelagið.

Niclas ger ikki nógv ella rættari einki
burtúr sær sjálvum. Men hann er
treiskur og miðvísur, sinniliga javnvágin
er góð, og hann hevur ógvuliga gott
hegni at fáast við fólk. Í Nes kommunu
hava tey staðið saman um stóru tøkini
á Svangaskarði, sum ítróttarfelagið
sjálvt ofta hevur tikið, og Niclas hevur
átt nógv hollar stuðlar. Men tað hevði
ikki verið so stórt virkseimi og byggjari,
um tað ikki var ein, sum dugdi at síggja
og samskipaði soleiðis, at nytta fekt
burtúr evnunum og virkisfýsnum.

Niclas er giftur Sally fødd Hammer
og ættað av Toftum. Børnini eru Pól
Knút, Hansy, Arnhold og Nina. Konan
hevur bakkað hann upp í virkseminum,
sum Niclas hevur verið og er uppi, og
hann hevur eisini fingið góðan stuðul
úr barnaheiminum.

Niclas er trúgvur kirkjugangari.
Hann hevur nógvu tey seinastu árin
verið limur í kirkjuráðnum, og hann var
eldhugaður fyri at fáa Fríðrikskirkjuna
bygda,

50 ára føðingardagurin verður hildin
á Svangaskarði leygardagin klokkan 7,
har øll eru hjartaliga væl komin.

-J

Riddarakrossur í Mjørkadali



Ríkisumboðsmaðurin – Søren Christenense – hevur handað
riddakrossin av 1. stigi til kommandør, Christian Nørgaard

Leiðarin fyri Færøernes
Kommando, Christian
Nørgaard, er av kongshús-
inum heiðraður við riddara-
krossinum af 1. grad av
Dannabrogsordenen. Heið-
urin varð staðfestur í gjár, tá
ríkisumboðsmaðurin, Søren
Christensen, læt krossin til
Christian Nørgaard.

Tað var Christian tann 5.,
sum í 1671 stovnaði Danne-
brogsordanin, men ikki

fýrr enn í 1693 varð heið-
urin alment viðtikið. Eftir
franskari fyrmynd er hetta
síðani broytt, soleiðis at
heiðurin verður byttur í ymisk
stig, og verður hetta fyrst og
fremst nýtt at heiðra donskum
statsborgarum. At byrja við
kundu bara mannfólk verða
heiðrað við hesum, men
tað varð viðtikið, at konufólk eisini
kundu heiðrast.

